

నిత్యం నిఘూ

- ఎన్నికల వేళ పోలీసుల తనిఖీలు ■ పట్టుబడుతున్న మద్యం, నగదు..
- నిర్మల్ జిల్లాలో పది చెక్ పోస్టుల ఏర్పాటు ■ నిరంతరం సోదాలు చేస్తున్న పోలీసులు
- సమస్యాత్మక కేంద్రాలపై ప్రత్యేక దృష్టి



చెక్ పోస్టును తనిఖీ చేస్తున్న నిర్మల్ ఎస్సీ ప్రవీణ్ కుమార్

నిర్మల్ అర్బన్, అక్టోబర్ 25 : శాసనసభ ఎన్నికలు ప్రశాంత వాతావరణంలో నిర్వహించేందుకు పోలీసు అధికారులు పకడ్బందీ చర్యలు తీసుకుంటున్నారు. నిర్మల్ ఎస్సీ ప్రవీణ్ కుమార్ ప్రత్యేక చెక్ పోస్టులను ఏర్పాటు చేశారు. ఇతర జిల్లాలు, రాష్ట్రాల నుంచి జిల్లాకు వచ్చే ప్రతి వాహనాన్ని క్షణంగా తనిఖీలు చేస్తున్నారు. ఎటువంటి రసీదులు, అనుమతి పత్రాలు లేకుండా ఇతర ప్రాంతాల నుంచి జిల్లాకు తరలిస్తున్న మద్యం, నగదును పట్టుకుని సీజ్ చేస్తూ జిల్లాలో ప్రశాంతంగా ఎన్నికలు జరిగేలా కృషి చేస్తున్నారు.

జిల్లాలో 10 చెక్ పోస్టుల ఏర్పాటు..

నిర్మల్ జిల్లాలో పోలీస్ శాఖ ఆధ్వర్యంలో ఎస్సీ ప్రవీణ్ కుమార్ 10 చెక్ పోస్టులను ఏర్పాటు చేశారు. ఇందులో 5 అంతర్ జిల్లాల చెక్ పోస్టులను సారంగాపూర్ మండలం చింపోలి(బీ), నిర్మల్ రూరల్ మండలం కొండాపూర్, సోన్ మండలం గంజాల్ వద్ద, లోకేశ్వరం మండలం పంచగూడి వద్ద, బాసరలో చెక్ పోస్టులను ఏర్పాటు చేశారు. ఇవి ఆయా ప్రాంతాల నుంచి జిల్లాకు అనుబంధమున్న చెక్ పోస్టులు కాగా... మరో 5 అంతర్ రాష్ట్ర చెక్ పోస్టులు మహారాష్ట్ర సరిహద్దు ప్రాంతాలు, ఇతర జిల్లాల సరిహద్దు చెక్ పోస్టులను బిద్దెల్లి, కుంటాల మండలం సిరిపెల్లి, నర్సాపూర్ మండలం సిరిపెల్లి, బెల్తారోడ్, బాదనకుర్తి (ఖానాపూర్)లో చెక్ పోస్టులను ఏర్పాటు చేశారు. 24 గంటల పాటు తనిఖీలు చేపడుతున్నారు.

పట్టుబడుతున్న మద్యం, నగదు

జిల్లా పోలీస్ శాఖ ఆధ్వర్యంలో ఏర్పాటు చేసిన పది చెక్ పోస్టులలో ఇప్పటి వరకు 2,764 లీటర్ల అక్రమ మద్యాన్ని పోలీసుల తనిఖీలో పట్టుకున్నారు. ఎన్నికల సేవధ్యంలో ఓటర్లను ప్రలోబిషేట్ చేయకుండా ఆయా చోట్ల పోలీసులు ఈ మద్యాన్ని పట్టుకోగా.. వీటి విలువ రూ.15,76,900

ఉంటుందని పోలీసు అధికారులు వెల్లడించారు. వీటితో పాటు ఎలాంటి రసీదులు లేకుండా పరిమితికి రూ.49000 మంది నగదును తరలిస్తున్న ప్రజల నుంచి ఇప్పటి వరకు రూ.81,36,190 నగదును పోలీసులు స్వాధీనం చేసుకున్నారు.

సమస్యాత్మక పోలింగ్ కేంద్రాలపై నిఘా

రాబోయే శాసనసభ ఎన్నికల సందర్భంగా పోలింగ్ శాఖ సమస్యాత్మక పోలింగ్ కేంద్రాలపై దృష్టి సారించింది. నిర్మల్ జిల్లా వ్యాప్తంగా మొత్తం 743 పోలింగ్ కేంద్రాలు ఉన్నాయి. వీటిని మూడు విభాగాలుగా విభజించి బండ్ పోస్టును పర్యవేక్షిస్తున్నారు. మొదటి కేటగిరీలో నార్మల్ పోలింగ్ కేంద్రాలు 590, రెండో కేటగిరీలో క్రిటికల్ పోలింగ్ కేంద్రాలు 136, మూడో కేటగిరీలో మావోయిస్టు ప్రభావిత పోలింగ్ కేంద్రాలు 17 గుర్తించారు. వీటిపై నిత్యం పోలీసులు నిఘాను పటిష్టం చేసి ప్రజలు సేవగా ఓటు హక్కును వినియోగించుకునేలా అహంకాస కల్పిస్తున్నారు. 18 సంవత్సరాలు నిండిన వయోజనులందరూ ఓటు రుగా నమోదు చేసుకొని ఓటు హక్కును నిర్వయంగా వినియోగించుకోవాలని పిలుపునిస్తున్నారు. ఇందుకోసం నిర్మల్, బైంసా ప్రాంతాల్లో పోలీసుల షాగ్ మార్చింగ్ సైతం నిర్వహించి ప్రజల్లో భయాన్ని తొలగిస్తున్నారు.

నిరంతరం తనిఖీ చేస్తున్న ఎస్సీ..

శాసనసభ ఎన్నికల సేవధ్యంలో జిల్లాలో శాంతిభద్రతల సమస్యలు తలెత్తకుండా ఉండేందుకు మద్యం, డబ్బు అక్రమ రవాణా జరుగుకుండా ఉండేందుకు ఏర్పాటు చేసిన చెక్ పోస్టులను నిరంతరం ఎస్సీ తనిఖీ చేస్తున్నారు. 24 గంటల పాటు పటిష్ట నిఘాను ఉంచాలని ప్రతి వాహనాన్ని క్షణంగా తనిఖీ చేసి అక్రమంగా మద్యం, నగదు, కాసులకు లేవని నిర్ధారించుకున్న తర్వాతనే వాహనాలను వదలాలని సూచిస్తున్నారు.

మట్టా నిర్వాహకులు అరెస్ట్

ఎదులాపూరం, అక్టోబర్ 25 : ఆదిలాబాద్ ఎస్సీ డి ఉదయ్ కుమార్ రెడ్డి ఆదేశాను సారం సీసీఎస్ సిబి డి సాయి నాథ్ ఆధ్వర్యంలో పోలీసులు చందా ట్రిబ్యూనల్ సమీపంలో ఇద్దరు మట్టా నిర్వాహకులను అరెస్ట్ చేశారు. వారి వద్ద నుంచి రూ.20,200 నగదు, రెండు ఫోన్లు, మట్టా చిట్టీలను స్వాధీనం చేసుకున్నారు. వారిపై కేసు నమోదు చేయనున్నట్లు సీసీఎస్ ఇన్ స్పెక్టర్ తెలిపారు. కార్యక్రమంలో ఏఎన్ఎస్ సిరాజ్ ఖాన్, కాన్స్టేబుల్ రాహుత్, సరోజ్, జోగిందర్ సింగ్ పాల్గొన్నారు.



సీసీఎస్ పోలీసులు అరెస్ట్ చేసిన మట్టా నిర్వాహకులు

ఆపదలో ఆదుకునే అమ్మ ఒడి

- 102 వాహనంతో తప్పిన గర్భిణుల బాధలు
- ప్రభుత్వ దవాఖానల్లో పరీక్షల తర్వాత ఇళ్లకు తరలింపు
- గర్భిణులకు న్యూట్రిషన్, బాలింతలకు కేసీఆర్ కిట్లు
- సబ్ సింటర్ల వారిగా విస్తృతంగా సేవలందిస్తున్న 102
- పథకాన్ని ప్రవేశపెట్టిన సీఎం కేసీఆర్ ను మునుపటి మంతున్న లబ్ధిదారులు



అమ్మ ఒడి వాహనంలో వైద్య పరీక్షల కోసం దవాఖానకు వచ్చిన గర్భిణులు

బజార్ హత్యూర్, అక్టోబర్ 25 : గతంలో గ్రామీణ ప్రాంతాల్లో గర్భిణులు వైద్య పరీక్షల కోసం ప్రభుత్వ దవాఖానలు, పీహెచ్ సిలు, సీహెచ్ సిలకు వెళ్లాలంటే ఇబ్బందులు పడేవారు. బస్సులు,



కేసీఆర్ కిట్లతో బాలింతలు

3,955 మందికి సేవలు అందించాం
తెలంగాణ ప్రభుత్వం ప్రవేశపెట్టిన అమ్మ ఒడి 102 సేవలను మండలంలోని 30 గ్రామ పంచాయతీల్లో కల్పిస్తున్నారు. 2018 జనవరి నుంచి 2023 వరకు 3955 మంది గర్భిణులకు వైద్యపరీక్షలు చేయించి కేమంగా తిరిగి వారివారి స్వగృహాలకు పంపిస్తున్నారు. ప్రసవం తర్వాత తల్లిబిడ్డలతో పాటు కుటుంబ సభ్యులను కూడా వారి ఇళ్లకు ఎటువంటి ఖర్చు లేకుండా చేర్చుతున్నారు. ఈ పథకాన్ని గర్భిణులు సద్వినియోగం చేసుకోవాలి.
- భీరామ్, వైద్యాధికారి, బజార్ హత్యూర్



రవాణా కష్టాలు తప్పాయి
నేను గర్భిణిగా ఉన్నప్పుటి నుంచి 102 వాహనం ద్వారానే వైద్య పరీక్షలకు వెళ్తున్నా. మా కుటుంబ సభ్యులు ఫోన్ చేయగానే పది నిమిషాల్లో మా ఇంటి దగ్గరకు వాహనం వస్తుంది. నాకు ఇప్పుడు ఎనిమిదో నెల. ప్రతి నెలా వైద్య పరీక్షల నిమిత్తం బజార్ హత్యూర్ లోని ప్రభుత్వ దవాఖానకు 102 వాహనం ద్వారానే వెళ్తాను. 102 వాహనం పథకం ఏర్పాటు చేసిన సీఎం కేసీఆర్ కు రుణపడి ఉంటాం.
-ప్రియాంక, గర్భిణి, ధరంపూరి గ్రామం



ముగిసిన నవరాత్రోత్సవాలు

ఇంద్రవెల్లి, అక్టోబర్ 25: ఇంద్రవెల్లిలో దుర్గామాత నవరాత్రోత్సవాలు బుధ వారం ముగిశాయి. రాధాకృష్ణమందిరం ఆవరణలో, ప్రధాన్ గూడ, బజార్ గల్లిలో ఏర్పాటు చేసిన దుర్గామాతను భక్తులు దర్శించుకొని ప్రత్యేక పూజలు చేశారు. ఉత్సవ కమిటీ, మండల కేంద్రానికి చెందిన ప్రముఖ వ్యాపారి చింతావారి సంఠోష్ ఆధ్వర్యంలో భక్తులకు అన్నదానం చేశారు. రాత్రి భారీ శోభాయాత్ర నిర్వహించారు. డిజై పాటలతో యువత నృత్యాలు చేశారు. మండలంలోని ఏమూలుకుంట గురుదేవ్ చెరువులో దుర్గామాత విగ్రహాన్ని నిమజ్జనం చేశారు. కార్యక్రమంలో పీఏసీఎస్ చైర్మన్ మారుతిపట్టికోండోగ్రే, ఇంద్రవెల్లి ఉపసర్పంచ్ టిహిరే గణేశ్, మాజీ ఎంపీపీ కనక తుకారాం, గ్రామస్థులు దీపకేసింగ్ షేకవత్, కేశవ్ ముస్సే, శివ కుమార్, కైలాస్ లక్ష్మే, సోయం రాందాస్, మారుతి, కోరెంగా సుంకట్ రామ్, ఉపాధ్యాయుడు రాజోద్ అనిల్, ఉత్సవ కమిటీ సభ్యులు పాల్గొన్నారు.

క్షయ బాధితులకు మెరుగైన వైద్యం

నార్సూర్, అక్టోబర్ 25 : క్షయ బాధితులకు మెరుగైన వైద్యం అందించేలా చర్యలు తీసుకుంటున్నామని ఆరోగ్య పర్యవేక్షకుడు చౌహాన్ చరణ్ దాస్ అన్నారు. బుధవారం నార్సూర్ లోని సామాజిక ఆరోగ్య కేంద్రంలో 19 మందికి వైద్య పరీక్షలు చేశారు. ఈ సందర్భంగా ఆయన మాట్లాడుతూ క్షయవ్యాధి గ్రస్తులకు మెరుగైన వైద్యంతో పాటు ఉచితంగా మందులు అందిస్తామన్నారు. వైద్యుల సూచనల మేరకు మందులు వాడితే వ్యాధి నయమవుతుందని తెలిపారు. వ్యాధి నిర్ధారణలో లక్షణాలు కనిపిస్తే బాధితులకు మెరుగైన వైద్యం అందించేలా చర్యలు తీసుకుంటున్నామన్నారు. హెల్త్ అసిస్టెంట్ బాపురామ్, ల్యాబ్ టెక్నిషియన్ రవీందర్, ఆశ కార్యకర్తలు గుంపాబాయి, మారుబాయి, అనిత, లక్ష్మి, అరుణ, సంగీత, రాజోద్ శ్రీలత, వైద్య సిబ్బంది పాల్గొన్నారు.

మూగయువతిపై లైంగికదాడి

■ నిందితుడికి రూ.3వేల జరిమానా, పదేళ్ల జైలు
నిర్మల్ అర్బన్, అక్టోబర్ 25: మూగయువతిపై లైంగిక దాడికి పాల్పడి గర్భం దాల్చిన కేసులో నిందితుడికి పదేళ్ల జైలు శిక్ష, రూ.3000 జరిమానాను కోర్టు విధించినట్లు ఎన్ఎస్ సక్రియా నాయక్ తెలిపారు. వివరాలకు వెళ్లితే.. తానూర్ మండలంలోని ఓ గ్రామానికి చెందిన మూగ యువతి కడుపునొప్పి బంధించక సైగలతో తల్లిదండ్రులకు వివరించింది. వారు బైంసా దవాఖానలో వైద్యులకు చూపించగా అక్కడి నుంచి నిజామాబాద్ కు, హైదరాబాద్ లోని గాంధీ దవాఖాన వైద్యులు పరీక్షించి ఐదు నెలల గర్భవతి అని చెప్పారు. వెంటనే గర్భం తొలగించుకుంటే ప్రాణాహిని కలదని సూచించడంతో తల్లిదండ్రుల సమ్మతితో గర్భం తొలగించి యువతి ప్రాణాలను కాపాడారు. ఐదు రోజుల తర్వాత తల్లిదండ్రులు గర్భానికి కారకుడు ఎవరో అని మూగ సైగలతో అడుగగా ఇంటి పక్కన గల ఎన్కె ఆహ్లాద్ అలియాస్ హైమద్ అని చెప్పింది. ఇంట్లో ఎవరూ లేని సమయాన్ని చూసి తనపై నాలుగైదు సార్లు లైంగికదాడికి పాల్పడి ఎవరికైనా చెబితే చంపుతానని సైగలతో బెదిరించేవాడు. యువతి తండ్రి ఎన్కె సలీం ఫిర్యాదు మేరకు 2016 డిసెంబర్ లో ఫిర్యాదు చేయగా కేసు నమోదు చేసి దర్యాప్తులో భాగంగా బుధవారం పీవీ కల్యాణ్ కుమార్ వినోద్ రావు 12 మంది సాక్షులను కోర్టులో ప్రవేశపెట్టగా నేరం రుజువు కావడంతో జిల్లా ప్రధాన న్యాయమూర్తి కర్ణకుమార్ నిందితుడు ఎన్కె అహ్లాద్ కు 10 సంవత్సరాల కఠిన కారగార శిక్ష రూ.3000 జరిమానాను విధిస్తూ తీర్పును వెల్లడించారు.